

## 23355 - مەست قىلغۇچى ماددىلار سەۋەبىدىن بەزى نامازنى تەرك قىلغان كىشىنىڭ ھۆكۈمى توغرىسىدا

### سوئال

مەن مەست قىلغۇچى ئىچىملىكتىن ئىچىپ ئەس-ھۇشۇمنى يوقاتتىم، شۇ سەۋەبتىن شام، خۇپتەن ھەتتا بامدات نامىزىنىمۇ ۋاقتىدا ئوقۇيالماي، شۇ كۈنى پېشىن نامىزىدىن بۇرۇن ئوقۇدۇم، مەن بۇ ئىشنىڭ مېنى كاپىر قىلىۋېتىدىغانلىقىنى ئوقۇدۇم، مەن ئاللاھ تائالادىن مېنى مەغپىرەت قىلىشىنى تىلەيمەن، مەن ئاللاھ تائالاغا بولغان ئىمانىمدىن ھەرگىزمۇ توختاپ قالمايمەن، ئاللاھتىن مېنىڭ مەست قىلغۇچى ئىچىملىك ئىچكەنلىكىمگە گۇناھىمنى كەچۈرۈم قىلىشىنى تىلەشنى داۋاملاشتۇرىمەن، مېنىڭ بۇ ئىشىم توغرىسىدا ماڭا يول كۆرسىتىشىڭلارنى سورايمەن؟.

مېنىڭ يەنە بىر سوئالىم: ئەگەر مەن ھاراق ئىچىپ نامازنىڭ ۋاقتىنى ئۆتكۈزۈۋېتىش سەۋەبىدىن كاپىر بولغان بولسام، مېنىڭ ئايالىم بىلەن بولغان نىكاھىم باتىل بولامدۇ؟ قايتىدىن نىكاھ قىلدۇرىشىم كېرەك بولامدۇ؟ ياكى ئايالىم ئۈچ تالاق بولۇپ كېتەمدۇ؟، بىزنىڭ قايتىدىن يېنىشىۋېلىشىمىز مۇمكىن بولامدۇ؟. ئاللاھ تائالانىڭ مېنى ئەپۇ قىلىشىنى سورايمەن ۋە قىلمىشىمغا بەك پۇشايمان قىلىمەن.

### تەپسىلىي جاۋاب

بارلىق گۈزەل مەدھىيەلەر ئالەملەرنىڭ پەرۋەردىگارى بولغان ئاللاھ تائالاغا خاستۇر، پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا، بارلىق ساھابىلىرى ۋە قىيامەتكىچە توغرا يولغا ئەگەشكەنلەرگە ئاللاھنىڭ رەھمەت سالاملىرى بولسۇن.

ئاللاھ تائالادىن سىزنىڭ تەۋبىڭىزنى قوبۇل قىلىشى ۋە قىلغان تەۋبىڭىزنى سەمىمىيلىك بىلەن قېلىنغان ھەقىقىي تەۋبىڭىڭىزنىڭ جۈملىسىدىن قېلىشىنى سورايمىز. «ھەقىقەتەن ئاللاھ تائالا تەۋبە قىلغۇچىلارنى ياقتۇرىدۇ».

سىزنىڭ سوئالدا بايان قىلغىنىڭىز بويىچە ھۇشۇڭىزنى يوقۇتۇپ نامازنى تەرك قىلغانلىقىڭىز ئاللاھ خالىسا سىزنى كاپىر قىلىۋەتمەيدۇ، چۈنكى سىز بۇ ئىشنى قەستەن قىلمىدىڭىز، بۇ سىزنىڭ مەست قىلغۇچى ئىچىملىك ئىچكەنلىكىڭىز سەۋەبىدىن بولدى، بۇ چوڭ گۇناھ بولۇپ، ئاللاھ تائالا سىزنىڭ قىلغان سەمىمىي تەۋبىڭىزنىڭ سەۋەبىدىن بۇ گۇناھىڭىزنى مەغپىرەت قىلغاي.

# ئىسلام سوئال جاۋاب تورى

پەزىلەتلىك شەيخ مۇھەممەد سالىھ  
ئەلمۇنەججىدنىڭ رىياسەتچىلىكىدە

ئاللاھ تائالاغا شۈكۈرلەر بولسۇنكى، يۇقىرىدا بايان قىلىنغانغا ئاساسەن سىز ھازىرمۇ مۇسۇلمان، ئايالىڭىز بىلەن سىزنىڭ ئارىڭىزدا يېنىشىۋالغۇدەك ياكى قايتىدىن نىكاھ قىلدۇرغىدەك ھېچ ئىش يوق.

سىز سەمىمىي تەۋبە قىلغاندىن كېيىن نامازنى ئۆز ۋاقتىدا ئوقۇشنى داۋاملاشتۇرۇڭ، نامازنىڭ ۋاقتىنى ئۆتكۈزۈۋېتىش، كېچىكتۈرۈش ۋە تەرك قىلىشتىن ھەزەر قىلىڭ، ئايالىڭىز ۋە پەرزەنتلىرىڭىزنىڭ ھەق-ھوقۇقىنى تولۇق ئادا قىلىشقا تېرىشىڭ، چوڭ-كېچىك بارلىق خاتالىق ۋە گۇناھ-مەسىيەتتىن قول ئۈزۈپ سەمىمىيلىك بىلەن ئاللاھنىڭ تەرىپىگە قايتىڭ.

ئاللاھ تائالادىن سىزگە ۋە بارلىق مۇسۇلمان قېرىنداشلىرىمىزغا توغرا يول ۋە ھىدايەت ئاتا قىلىشنى سورايمىز، ھەقىقەتەن ئاللاھ تائالا تىلەكلىرىمىزنى ئاڭلىغۇچى ۋە دۇئالىرىمىزنى ئىجاۋەت قىلغۇچىدۇر.

ئاللاھ تائالا ھەممىدىن ياخشى بىلگۈچىدۇر.